

# Na Toa kei na Luvenitoo

**Mai vei Breanna Call**  
(Yavutaki e na italoa dina)

*Na italoa oqo a yaco mai Amerika.*

**E**ratou a wadravi Clara cake tu e lima na luvenitoo dromodromo vutivutia. *Peep, peep, peep!*

Ena vula itubutubu yadua e ratou dau voli luvenitoo na matavuale i Clara me ratou mai susuga. Nikua a vukei Ta o koya me kauti iratou i vale me ratou laki tiko vata kei ira na vo ni luvenitoo.

E sukusukura na gaunisala e ratou vodo voli kina. E taura matua o Clara na kateni luvenitoo e sagana.

E vakamasiasia vakamalua e dua vei ira ena ligana. E malumu dina!

Ni rau yaco i vale o Clara kei Ta, rau a taubale ki na valenitoo ena lomanibai e muri. Na valenitoo e dua na vale lailai era tiko kina na tinanitoo ka ra caka sova tiko kina.

"O cei na tinanitoo me daru biuta kina na luvenitoo qo?" A taroga o Ta.

A veiraiyaki o Clara. E dua na tinanitoo a kauta tiko eso na co

madu ki na dua na ibinibini. Na co madu ena rawa ni caka kina e dua na sova malumu me baleta na luvenitoo vou. E rairai ena dua beka na tinanitoo vinaka o koya.

"O koya qo," a kaya o Clara, ni dusia tiko na tinanitoo.

A laveta vakamalua o Ta e dua na luvenitoo mai na kateni ka biuta ena yasa ni tinanitoo. A vakaraica na luvenitoo na tinanitoo. A laveta cake na tabana, ka yali vakasauri na luvenitoo!

"A lako i vei? Se bula tiko beka na luvenitoo?" A taroga o Clara.

A deguvacu o Ta. "Raica."

*"A vakamacalataka oqo o Jisu Karisito ena ivolanikalou," a kaya o Ta.*

A iro mai na ulu ni luvenitoo mai na ruku ni vutini tinanitoo.

"Na cava a cakava kina va oya na tinanitoo? A taroga o Clara.

"Me taqomaka na luvenitoo," a kaya o Ta. "Ena taqomaka ka katakata vinaka ena ruku ni tabana."

A vukei Ta o Clara me biuta na vo ni luvenitoo vei ira na tinatina vou. A laveta cake na tinanitoo na tabana me vakasoqoni ira kece vakavoleka.

"O kila, ni a vakamacalataka oqo o Jisu Karisito ena ivolanikalou," a kaya o Ta.

"E dina?" A taroga o Clara.

"Na cava e kaya o Koya?"

"Au na vakaraitaka vei iko." Rau a lako o Clara kei Ta ki loma ni vale. A kauta mai o Ta na nona ivolanikalou. Sa tekivu wiliwili sara.

"Au sa nanuma vakavica meu vakasoqoni kemuni vata me vaka na toa yalewa sa vakasoqoni ira na luvena e ruku ni tabana, kevaka koni sa veivutuni ka lesu mai vei au ena lomamuni taucoko."\*

A vakasamataki ira yadua na luvenitoo o Clara ena ruku ni tabanana na tinanitoo. "Oi sa dau vakasoqoni keda vata o Jisu me vaka na luvenitoo ena ruku ni tabana?" A taroga o Clara.

"E donu qori," a kaya o Ta. "E dau taqomaki keda, me vaka ga na tinanitoo e taqomaki ira na luvenitoo. E levu sara na ka e taqomaki keda mai kina o Koya ka sega ni batabata walega. E kila o Koya ni da mavo se taumimate se rarawa. E solia vei keda na vakacegu kei na nuidei. Sa kauwaitaki keda o Koya."

Ena mataka ka tarava, a vakania o Clara na tinanitoo kei na luvenitoo vou. E vakavuna me vakasamataki na ivolanikalou a wilika o Ta. A matadredredre ni vakasamataki Jisu. E kila ni lomani koya ka kauwaitaki koya, me vaka na tinanitoo ka dau kauwaitaki ira na luvenitoo. ●

\* 3 Nifai 10:6

Na cava e a vulica o Clara me baleti Jisu Karisito?